

ఆయన శరీరము ద్వారా సాధ్యము చేయబడిన సమాధానము

(2:14-22)

యుదులకును అన్యజనులకును మధ్య గల కొన్ని సంపూర్ణంగా సృష్టమైనవై యున్న భేదాలను చూపించిన మీదట, ఈ ఉభయులు సమాధానకరమైన సంబంధాలు కలిగియుండవచ్చునని పౌలు వెల్లడించాడు. మంచిదే, అయితే ఇదెలా సాధ్యమౌతుంది? “అయినే మన సమాధానమై యున్నాడని” పౌలు సెలవిచ్చుచున్నాడు (2:14). ఇక్కడ, 2:18 మొదలుకొని ముందుకు సాగుచున్న ఒక ప్రధానాంశాన్ని - సమాధానమును - పౌలు పరిచయం చేయుచున్నాడు. అపొస్తలుడు మొదట యుదులకును అన్యజనులకును మధ్య నున్న సమాధానమును నివేదించి (2:14, 15); ఆ తరువాత మానవునికిని దేవునికిని మధ్య గల సమాధానం గూర్చి చర్చిస్తున్నాడు (2:16-18).

శరీరములోని (క్రీస్తు సంఘములోని) సభ్యులందరి మధ్య సమాధానము (2:14, 15)

¹⁴ఆయన మన సమాధానమైయుండి మీకును మాకును ఉండిన ద్వేషమును, అనగా విధిరూపకమైన ఆజ్ఞలుగల ధర్మశాస్త్రమును, తన శరీరమందు కొట్టివేయుట చేత మధ్యగోడను పడగొట్టి, మన ఉభయములను ఏకముచేసెను. ¹⁵ఇట్లు సంధిచేయుచు, ఈ యిద్దరిని తనయందు ఒక్క నూతన పురుషునిగా సృష్టించాడు.

వచనము 14. యెషయా 9:6లో మెస్సీయా రాబోవుచున్న “సమాధాన కర్తయగు అధిపతి” యని నివేదించబడ్డాడు. క్రీస్తు జన్మించినప్పుడు, “ఆయన కిష్టులైన మనుష్యులకు భూమి మీద సమాధానమని” దేవదూతలు గానప్రతిగానాలు చేసారు (లూకా 2:14). ఏది ఏమైనా, పౌలు ఎఫెసీయులకు వ్రాసిన పత్రిక 2వ అధ్యాయంలో యేసును మన సమాధానము అని ఆయన నివేదించాడు ఎందుచేతనంటే మానవులు తోటి మానవుల మధ్య మరియు మానవులు దేవునికి మధ్య యుండు సమాధానము యేసు క్రీస్తు మూర్తిమంతముతో ముడిపడి యున్నవి. ఇది ప్రయోగింపబడుచున్న విధానపు ఒత్తిడి గట్టిగా ఉన్నది; గనుక అది, “ఆయన తానే అయితే గాని మరొకరు కాదు ...” అని చదువుకొనబడవలెను. ¹ ఆయన అను మాట “ఆయన మాత్రమే” అని మాత్రమే కాదు, కానీ “ఆయన తన సొంత మూర్తిమంతములో” అని కూడ అర్థమిచ్చుచున్నది. ² దీనితోపాటు, గ్రీకు గ్రంథ పాఠములో “సమాధానము” అనే పదమునకు తోడుగా ఒక ఉపపదమున్నది, కాబట్టి ఆ మాటల్లోగల అర్థం, “ఏలయనగా ఆయన తానే, మరొకరు కాదు, మన సమాధానమై యున్నాడని” భావించుకొనబడవలెను. మన సమాధానము ఆయనే; ఆయన ద్వారానే మనకు సమాధానము కలుగుచున్నది, ఆయన లేకుండా మనకు సమాధానము ఉండదు.

14వ పద్యంలో పేర్కొనబడిన “సమాధానము,” *eirēnē*, “ఒకప్పుడు వేరుచేయబడి, ఇప్పుడు ఒక్క చోటికి చేర్చబడిన విషయాలతో” సంబంధించినదై యున్నది.³ వేరుచేయబడిన “విషయాలు” యూదులు మరియు అన్యజనులని ఈ సందర్భము తెలుపుచున్నది. మొదటి శతాబ్దంలో, యూదులు మరియు అన్యజనులు, మానవ దృష్టికోణం ప్రకారం, ఎటువంటి నిరీక్షణయైనను లేనివారుగా విభజింపబడినవారై యుండిరి. యూదులు అన్యజనులను అధములుగాను, అంటరాని కుక్కలుగాను పరిగణించుచుండిరి (మత్తయి 15:27 చూడుము). ఒక అన్యజనుని ఇంటిలోనికి వారు ప్రవేశించరు (అపొస్తలుల కార్యములు 10:28 చూడుము). కాబట్టి యూదులు వేర్పాటువాదులై, అహంకృతమైనవారై మరియు జాత్యహంకారముగలవారై యున్నారనియు అన్యజనులు యూదులను పరిగణించుచుండిరి.

ఏదిఏమైనా, క్రీస్తు, ఈ ఉభయులను ఏకము చేసాడు. ఇదొక విప్లవాత్మకమైన ఆలోచనయై యుండినది. “మన సమాధానమై” యుండిన క్రీస్తు, సిలువ ద్వారా ఈ ఐకమత్యమును సృష్టించాడు. సిలువలోని అడ్డంగా నుండు దూలము రెండు వైపుల విస్తరించి యున్నట్లు, యేసు క్రీస్తు బాహువులు వ్యతిరేక దిశల్లో యూదులను మరియు అన్యజనులను ఐక్యపర్చుటకు వారిని చేరుకొన్నవి.

ఈ ఉభయులను తన శరీరము (సంఘము) లోనికి ఐక్యపర్చుట ద్వారా, యేసు క్రీస్తు మధ్య గోడను పడగొట్టాడు. ప్రాథమికంగా దేవుడు ఇశ్రాయేలీయుల కిచ్చిన మోషే ధర్మశాస్త్రము యూదులకును అన్యజనులకును మధ్య “అడ్డుగోడ”గా (*phragmos*) ఉండింది (2:15 చూడుము). ఈ ధర్మశాస్త్రము యూదులను నిబంధన జనులనుగా చేసి వారిని ఇతరుల నుండి వేరుచేసింది. ధర్మశాస్త్రము మూలమున అదనపు అడ్డంకులు చోటుచేసుకొన్నవి. ఉదాహరణ, యెరూషలేములోని దేవాలయము యూదులకును అన్యజనులకును మధ్య అడ్డుగోడగా ఉండింది. దేవాలయమనకు బాహ్య ప్రాంగణముండింది, అది అన్యజనుల ప్రాంగణమని పిలువబడింది, అందులోనికి ఎవరైనా ప్రవేశింపవచ్చును. అన్యజనుల ప్రాంగణము లోపల స్త్రీల ప్రాంగణముండింది, అందులోనికి యూదులైన స్త్రీలు అనుమతింపబడిరి. స్త్రీల ప్రాంగణము లోపల ఇశ్రాయేలీయుల ప్రాంగణముండింది, అచ్చోటికి యూదులైన పురుషులు మాత్రమే ప్రవేశార్హతగలవారై యుండిరి. ఆ తరువాత, దేవాలయమే ఉండింది, అందులోనికి యాజకులు మాత్రమే ప్రవేశార్హతగలవారై యుండిరి.⁴ అన్యజనుల ప్రాంగణమున స్త్రీల ప్రాంగణము నుండి వేరుచేయుచుండిన రాతి గోడపై పరదేశులవరైన పవిత్ర స్థలము లోనికి ప్రవేశించుటను నిషేధించుచుండిన ఒక శిలాశాసనముండింది, “ప్రవేశించినవానికి మరణ శిక్ష విధింపబడింది.”⁵

దేవాలయము అన్యజనులను దేవుని సన్నిధానములో నుంచి సాంకేతికంగా వేరుచేసింది. ఆ అడ్డుగోడ ఏమై యుండిందో పౌలు బాగుగా ఎరిగియుండెను, ఏలయనగా ఆయన ఎఫెసీయుడైన త్రోఫిమును ఈ అడ్డుగోడను దాటించి ఆలయములోని ప్రవేశింప అనుమతించాడను తప్పుడు నింద ఆధారంగా యెరూషలేములో పట్టబడ్డాడు (అపొస్తలుల కార్యములు 21:28, 29).

పద్యము 15. మీకును మాకును ఉండిన ద్వేషమును, అనగా విధిరూపరమైన ఆజ్ఞలుగల ధర్మశాస్త్రమును, తన శరీరమందు కొట్టివేయుట చేత మధ్యగోడను పడగొట్టి,

మన ఉభయులను ఏకము చేసినని వ్రాయబడిన విధంగా దేవుడు యూదులు మరియు అన్యజనుల మధ్య సమైక్యతను నెరవేర్చాడు. మునుపు దూరస్థులై యుండినవారిని క్రీస్తు రక్తము సమీపస్థులను గావించిందని 13వ వచనము చెప్పుచుండగా, వారి మధ్య అడ్డుగోడగా ఉండి వారిని వేరు చేయుచుండిన దానిని పడగొట్టుట ద్వారా ఆయన యూదులను మరియు అన్యజనులను ఐక్యము చేసినందువలన క్రీస్తు మన సమాధానమై యున్నాడని 14వ వచనము సెలవిచ్చుచున్నది. ఇటువంటి సందర్భములో, “తన శరీరమందు కొట్టివేయుట” అను మాటలు సిలువను గూర్చి ప్రస్తావించుచున్నవని అర్థమగుచున్నది. యేసు క్రీస్తు సిలువ మీద మరణించినప్పుడు, ధర్మశాస్త్రము చేత సృష్టించబడిన శత్రుభావాలను యూదులు మరియు అన్యజనులు ప్రక్కకు నెట్టివేయగలుగునట్లు ఆయన మార్గమును సుగమంచేసాడు. విభజనలకు హేతువై యుండిన విషయాన్నే - ధర్మశాస్త్రమును - ఆయన అంతం చేసాడు గనుక ఇది సాధ్యమయ్యింది. “కొట్టివేయుట” (*katargēō*) అనగా “నిష్ప్రయోజనమగునట్లు చేయుట” లేదా “అంతము చేయుట” అని అర్థము.⁷

యేసు క్రీస్తు ధర్మశాస్త్రములోని శిష్టాచార భాగాన్ని లేదా చట్టబద్ధమైన ధర్మశాస్త్రము యొక్క ఉపయోగాన్ని అంతంచేసాడని ఒకడు అనుకొన్నట్లయితే వాడు అసలు విషయాన్ని అర్థంచేసుకొనలేదని అర్థమౌతుంది. యేసు క్రీస్తు “విధిరూపకమైన ఆజ్ఞలుగల ధర్మశాస్త్రమును” కొట్టివేసాడని పౌలు సెలవిచ్చాడు. “ఆజ్ఞ” (*entolē*) అను మాట ఆజ్ఞ ఇచ్చుచున్నవాని అధికారమును నొక్కిపక్కాణించుచున్నది - ఈ సందర్భములో, ఆజ్ఞ ఇచ్చుచున్నవాడు దేవుడే అయియున్నాడు. “విధిరూపకమైన ఆజ్ఞలు” ధర్మశాస్త్రములో గల “సిద్ధాంత సంబంధమైన వాంగ్యూలములై” (*dogma*) యున్నవి. ధర్మశాస్త్రమంతయు, ఆజ్ఞలు మరియు సిద్ధాంత సంబంధమైన వాంగ్యూలములు గల గ్రంథం, యేసు క్రీస్తు సిలువ మీద మరణించుటతో అంతమయ్యిందని పౌలు రూఢిపర్చాడు. ఇలా జరుగకుండా ఉండినట్లయితే, యూదులకును అన్యజనులకును మధ్య నెలకొని యుండిన వైరము అనగా, “విధిరూపకమైన ఆజ్ఞలుగల ధర్మశాస్త్రము” కొనసాగిడిదే.

ఈ ఉభయులను ఒకరితో మరొకరిని సమాధానపర్చుటకును, తద్వారా వారిని విభజించుచుండిన ధర్మశాస్త్రమును అడ్డుగోడను పడగొట్టి, ఇట్లు సంధిచేయుచు, ఈ ఇద్దరిని తనయందు ఒక్క నూతన పురుషునిగా సృష్టించుటకును యేసు క్రీస్తు తన ప్రాణము నర్పించాడు. “ఇద్దరిని తనయందు ఒక్క నూతన పురుషునిగా సృష్టించునట్లు” ఆయన వారి మధ్య సమాధానమును నెలకొల్పాడు. ఇచ్చట “సృష్టించుట” అనునది *poieō* “చేయుటకు” కాదు కానీ “*ktizō*” అయియున్నది, అనగా “సృష్టించుట” అని దీని అర్థం.⁸ యేసు క్రీస్తు సామరస్యాన్ని సృష్టించగలుగునట్లు యూదులు ఇవ్వగలిగిన ఉత్తమమైన దానిని అన్యజనులు ఇవ్వగలిగిన ఉత్తమమైనదానితో సామాన్యంగా సమైక్యంచేయలేదు. కానీ విశేషంగా, యూదులు మరియు అన్యజనులలో ఏదో ఒకటి సంపూర్తిగా నూతనమైనదానిని - “ఒక నూతన పురుషుని” - సృష్టించవలెనని క్రీస్తు ఉద్దేశించాడు. ఈ నూతన మానవాళి “ఆయన యందే” సృష్టించబడింది. 2 కొరింథీయులకు 5:17లో పౌలు, “కాగా ఎవడైనను క్రీస్తునందున్న యెడల, వాడు నూతన సృష్టి...” అని చెప్పుచున్నాడు. ఒకడు క్రీస్తు లోనికి బాప్తిస్మము పొందినప్పుడు, వాడు క్రీస్తు శరీరమునకు, అనగా సంఘము లోనికి చేర్చబడ్డాడు (రోమీయులకు 6:3; 1 కొరింథీయులకు 12:13 చూడుము). క్రీస్తులో నున్న ఒకడు

నూతన సృష్టియై యున్నట్లయితే, క్రీస్తులో నున్న అనేకులు నూతన సృష్టియై, “ఒక్క నూతన పురుషుడై,” క్రీస్తు శరీరమై యున్నారు.

క్రీస్తు శరీరములో, అనగా సంఘములోని సభ్యులు, యింకను స్త్రీ పురుషులుగానే, సంపన్నులు మరియు బీదలుగానే, యజమానులు మరియు దాసులుగానే (6:5-9), మరియు యూదులు మరియు అన్యజనులుగానే యుందురు. ఏది ఏమైనా, యేసు క్రీస్తులో నున్న వారందరు - వారు క్రీస్తు లోనికి రాక మునుపు ఏమైయుండిరో అను దానితో నిమిత్తమేమియు లేకుండానే - దేవుని యొద్దకు చేరుటకు ఒకే మాధ్యమం కలిగియుండురు గనుక వారు నూతన సృష్టిలో, నూతన మానవాళిలో, అనగా క్రీస్తు శరీరములో అనగా సంఘములో, ప్రాణాధారమైనంతటి పాత్రలై యుండురు. మనలో ఉండు తారతమ్యములను దేవుడు క్రమబద్ధీకరణము చేయుచుండును, కానీ మనము క్రీస్తులో ఇప్పుడు ఏమైయున్నామో అను గొప్పదైయున్న విషయముతో పోల్చి చూచినప్పుడు ఏర్పడు ప్రాముఖ్యతలో ఈ తారతమ్యములు వెలవెలబోతాయి. పౌలు గలతీయులతో ఇలా చెప్పుచున్నాడు,

యేసు క్రీస్తునందు మీరందరు విశ్వాసమువలన దేవుని కుమారులై యున్నారు. క్రీస్తు లోనికి బాప్తిస్మముపొందిన మీరందరు క్రీస్తును ధరించుకొనియున్నారు. ఇందులో యూదుడని గ్రీకుదేశస్థుడని లేదు, దాసుడని స్వతంత్రుడని లేదు, పురుషుడని స్త్రీ అని లేదు; యేసుక్రీస్తునందు మీరందరును ఏకముగా ఉన్నారు (గలతీయులకు 3:26-28).

పౌలు సంఘములో వహించబడు పాత్రల గూర్చి కాదు, కానీ దేవుని సమీపించుటకు అందరికిని సమానంగా ఉండు అందుబాటు గూర్చి మాటలాడుచుండెను. ఆయన జీవితంలోని దశలపై కాదు, కానీ దేవునితో కలిగియుండు సంబంధములపై తన దృష్టిని కేంద్రీకరించాడు. సమస్య, వ్యక్తిగతమైన గుర్తింపును గూర్చినది కాదు, కానీ నూతన సృష్టిలో ఎవడు ఒక భాగమౌతాడన్నదే ప్రశ్నయై యుండింది.

యేసు క్రీస్తు సిలువలో ఒక గొప్ప లక్ష్యాన్ని, అనగా సమస్త జనులను సమైక్యపర్చుటను, నెరవేర్చాడు. ఏది ఏమైనా, యేసు క్రీస్తు సాధ్యం చేసింది ఒకడు సాటి మానవునితో కలిగియుండు సమైక్యత మాత్రమే అతి గొప్ప కార్యం కాదు. దేవునితో సమస్తము సమైక్యమగుటకు గల తరుణము ఆయన చేసిన అంతకు మించిన గొప్ప కార్యమై యున్నది. దేవుడు సంకల్పించి సకల జనులకు తెలియజెప్పిన అంతిమ లక్ష్యం ఇదే అయియుండింది (1:9, 10 చూడుము).

ఒక్క శరీరములో దేవునితో సమాధానము (2:16-22)

¹⁶తన సిలువవలన ఆ ద్వేషమును సంహరించి, దాని ద్వారా వీరిద్దరిని ఏకశరీరముగా చేసి, దేవునితో సమాధానపరచవలెనని యీలాగు చేసెను గనుక ఆయనయే మనకు సమాధానకారకుడై యున్నాడు. ¹⁷మరియు ఆయన వచ్చి దూరస్థులైన మీకును సమీపస్థులైన వారికిని సమాధాన సువార్తను ప్రకటించెను. ¹⁸ఆయన ద్వారానే మనము ఉభయులము ఒక్క ఆత్మయుండు తండ్రి సన్నిధికి చేరగలిగియున్నాము. ¹⁹కాబట్టి మీరిక మీదట పరజనులును పరదేశులనై యుండక, పరిశుద్ధులతో ఏక పట్టణస్థులును దేవుని యింటివారిని యున్నారు. ²⁰క్రీస్తుయేసే ముఖ్యమైన మూలరాయియై యుండగా అపొస్తలులును ప్రవక్తలును వేసిన

పునాదిమీద మీరు కట్టబడియున్నారు. ²¹ప్రతి కట్టడమును ఆయనలో చక్కగా అమర్చబడి, ప్రభువునందు పరిశుద్ధమైన దేవాలయమగుటకు వృద్ధిపొందుచున్నది. ²²ఆయనలో మీరు కూడ ఆత్మమూలముగా దేవునికి నివాసస్థలమై యుండుటకు కట్టబడుచున్నారు.

వచనము 16. పాపులు దేవునితో కలిగియుండగల సమాధానమును యేసు క్రీస్తు సిలువ ద్వారా సాధ్యం గావించాడు. మనము ఆయన నీతిని ధరించునట్లు యేసు మన పాపములను ఆయనపై వహించాడు.

ఒకడు దేవునితో సమాధానము కలిగియుండు కార్యము ఒక్క శరీరములో సంభవింస్తుంది. ఎఫెసీ పత్రికలో పేర్కొనబడుచున్న క్రీస్తు శరీరము సంఘమై (1:22, 23 చూడుము), “నూతన పురుషుడవై” (2:15 చూడుము) యున్నది. కాబట్టి, దేవునితో సమాధానపరచబడిన ప్రతి వాడు సంఘములో ఒక భాగమై యున్నాడు. దేవునితో సమాధానపరచబడి యుండుట, సంఘములో ఉండుటయై యున్నది. మనము క్రీస్తులోనికి బాప్తిస్మము పొందినప్పుడు, మనము శరీరము లోనికి, అనగా సంఘము లోనికి బాప్తిస్మము పొందియున్నాము (1 కొరింథీయులకు 12:13). అలాగైతే, యేసు క్రీస్తునందుండుట, సంఘములో ఉండుటయే ఔతుంది. ఒకడు సువార్తకు లోబడక మునుపు, వాడు క్రీస్తుకు వెలుపట ఉన్నాడు, అనగా సంఘమునకు వెలుపట ఉన్నాడు గనుక దేవునితో కలిగియుండగల సమాధానమునకు సహితము వాడు వెలుపటనే ఉన్నాడని అర్థం.

ఈ స్థానము దేవుని కృపను లేదా క్రీస్తు సిలువను తగ్గించదు. సరికదా అది సంఘమును గూర్చి లేదా రక్షణలో మానవుని పాత్ర గూర్చి కూడ అధికంగా ఉద్ఘాటించదు. దేవుని కృప మరియు క్రీస్తు సిలువ మానవుని చేత కైవశంచేసుకొనబడి సొంతం చేసుకొనబడినవి. రక్షణను దేవుడు మనపై బలవంతంగా రుద్దడు. క్రీస్తు, సంఘము కాదు, రక్షకుడై యున్నాడు; కానీ సంఘము రక్షింపబడినదై యున్నది. మానవుడు తననుతాను తనకై తానే రక్షించుకొనజాలడు, కానీ వాడు క్రీస్తునందున్న రక్షణను అంగీకరించవచ్చును. దేవుడు వానిని రక్షించి, సంఘములో చేర్చి, ఆయనతో కూడ “ఒక్క శరీరములో” సమాధానపర్చుకొనునట్లు వాడు కోరుకొనవచ్చును.

సిలువపై దేవుడు ద్వేషమును సంహరించి మానవునికి మానవునికి మధ్య ఉండిన వైరమును మరియు మానవుడు దేవుని నుండి అన్యాయతమై యుండిన పరిస్థితిని కూడ సమాప్తి(ధి) చేసాడు. 15వ వచనంలోని “ద్వేషము” యూదులను మరియు అన్యజనులను వేరు చేసినది ధర్మశాస్త్రమై యున్నదని చెప్పుకొనబడుచున్నది గనుక, 16వ వచనంలోని “ద్వేషము” విశిష్టంగా మానవుడు సాటి మానవుని నుండి వేరైయుండిన పరిస్థితిని సూచించుచున్నదని కొందరు వ్యాఖ్యానకర్తలు సలహా ఇచ్చుచున్నారు. ఏది ఏమైనా, 13 మొదలుకొని 16వ వచనముల ద్వారా, దేవునికిని సాటి మానవులు ఒకరితో మరొకరును, దూరస్థలై యుండినవారిని క్రీస్తు రక్తము సమాధానము తెచ్చిందని మనము నేర్చుకొనుచున్నాము. “ద్వేషము” అను పదము, యేసు క్రీస్తు సిలువపై మరణించినప్పుడు సంహరించిన. సకల వైరములను సూచించుచున్నది.

వచనము 17. సకల వైరములను సమాప్తం చేయుట ద్వారా, యేసు క్రీస్తు సమాధానము సాధ్యమగునట్లు చేసాడు. ఈ వచనము (అది పాతనిబంధనలోని ఒక ఉల్లేఖనమై యున్నదని

సూచించుటకు NASBలో పెద్ద అక్షరములలో అగుపించును) యెషయా 57:19 యొక్క మూలానుసారంకాని అనువాదమై యున్నది: “దూరస్థులకును సమీపస్థులకును సమాధానము, సమాధానమని చెప్పి ...” యెషయా గ్రంథంలోని వాక్యభాగము యొక్క సందర్భం ప్రకారం, **దూరస్థులై యుండినవారు** మరియు **సమీపస్థులై యుండినవారి** గూర్చి ప్రవక్త చేయుచున్న ప్రస్తావన ఒక పరదేశంలో చెరలో నుండు యూదులను మరియు స్వస్థలంలో నుండు కొందరిని సూచించుచున్నదని మనము తెలుసుకొనవచ్చును. ఈ ఉభయులకును దేవుడు ఒక **సమాధాన** సందేశము నిచ్చును. ఎఫెసీ పత్రికలో, పౌలు యెషయా గ్రంథంలో నుంచి తీసికొనిన ఉల్లేఖనమును యూదులకును అన్యజనులకును అన్వయించాడు. యేసు క్రీస్తు, ఆయన సిలువ మరణము ద్వారా, ఈ ఉభయులకును - ఒక వైపు ఒకరితో నొకరికిని, మరొక వైపు వారికిని దేవునికిని మధ్య - సమాధానము కలుగుట సాధ్యమే అని ప్రకటించాడు. ఇచ్చట సమాధానమని చెప్పబడుచున్నది ప్రాథమికంగా దేవునితో ఏర్పడు సమాధానమని గ్రహించవలెను ఏలయనగా ఈ ఉభయులకును ఈ సమాధానము ప్రకటింపబడింది.

ఆయన వచ్చి ... సమాధాన సువార్తను ప్రకటించెను అను మాటలు యేసు యొక్క ఇహలోకమందలి వ్యక్తిగత పరిచర్య సందర్భములో చేసిన ఉపదేశములను, ఆయన పురుత్థానము తరువాత అపొస్తలులు యేసును గూర్చి ప్రకటించిన బోధలను, లేదా యేసు క్రీస్తు యొక్క సంపూర్తి పనులను సూచించవు. కానీ విశేషంగా, అవి సమాధానపర్చు క్రీస్తు మరణమునకు, 2:14-18లో చర్చింపబడిన విషయమంతటికి వర్తించును.

వచనము 18. ఈ మాటలు అపొస్తలుడైన పౌలు ఆశించుచు ముందుకు సాగుచుండిన ఒక ముగింపును సమకూర్చుచున్నవి. యేసు క్రీస్తు చేసిన కార్యము **ద్వారానే**, యూదులు మరియు అన్యజనులు దేవుని సన్నిధికి చేరుటకు ఇప్పుడు అనువైన **అందుబాటును** కలిగియున్నారు! **అందుబాటు**, *prosagōgē* అను గ్రీకు మాటకు ఒక అనువాదమై యుండి, “... నకు తెచ్చు చర్య; ... నకు కదలివచ్చుట” అను అర్థమిచ్చుచున్నది;⁹ కానీ **మనము ... ఉన్నాము** అను క్రియ అకర్మకమైనదై యుండి “మనము తీసికొనిరాబడితిమి”¹⁰ అనుటకు బదులుగా “మనము చేరవచ్చును” అను అభిప్రాయాన్ని కలిగించుచున్నదను విషయాన్ని గమనించాలి. ఎఫెసీయులకు 3:12లోను రోమీయులకు 5:1, 2లోను, పౌలు ఇదే భావనను వ్యక్తంచేసాడు. “అందుబాటు” అను మాట “ప్రేక్షకులు రాజుగారిని కలుసుకొనుటకు హక్కు కలదని”¹¹ సూచించుచున్నది, గనుక ఈ సందర్భములో దేవుడే రాజై యున్నాడు. యేసు క్రీస్తు ద్వారా మాత్రమే (యోహాను 14:6), సమస్త జనులు దేవుని యొద్దకు చేరుకొనవచ్చును.

వచనము 19. ఈ పత్రికను అందుకొనినవారు దేవుని సన్నిధికి చేరుకొను మార్గమును ఎన్నుకొన్నందునుబట్టి, “మీరిక మీదట పరజనులును పరదేశులునై యుండక, పరిశుద్ధులతో ఏక పట్టణస్థులును దేవుని ఇంటివారునై యున్నారని” పౌలు వ్రాయగలిగాడు. 2:19-22లో, పౌలు 2:14-18లోని విషయాన్ని సంగ్రహించి కొన్ని తుది అభిప్రాయాలను అభివ్యక్తం చేసాడు. అన్యజనులు **పరజనులుగాను** (2:12 చూడుము) **పరదేశులుగాను** పరిగణింపబడ్డారు, అట్టి స్థితిలో వారు హెబ్రాదా లేనివారును, నిబంధనలేని వారును, ప్రత్యేకార్హతలేని వారును, నిరీక్షణలేనివారును, దేవుడులేనివారును, దేశములేనివారునై యుండిరి. “పరదేశులు” అని అనువదింపబడిన గ్రీకు నామవాచక పదము

paroikos అయియున్నది, అది *para* (“ప్రక్క ప్రక్కనే”) మరియు *oikeō* (“ఒకడు తన నివాసామేర్పరచుకొనుటకు”) కలిసిన పదబంధమై యున్నది. “ఈ విధంగా ఒకడు వేరొకని నివాసము ప్రక్కలోనే తన నివాసము కలిగియున్నవాని గూర్చి అది చెప్పుచున్నది. మరొక దేశము నుండిన వచ్చినవాని గూర్చి తెలియజేయుటకు ఇచ్చట అది ప్రయోగింపబడినది ... కానీ వానిని వాడు ప్రస్తుతమున్న దేశ పౌరునిగా చేయదు.”¹² వారు యేసు క్రీస్తునందు విశ్వసించక మునుపు యూదులకు ప్రత్యేకార్హతలుండినప్పటికీని, వారు కూడ, సువార్తలో చేయబడిన వాగ్దానములకు పరదేశులై యుండి పావులై యున్నందు వలన దేవుని నుంచి అన్యక్రాంతము చేయబడినవారై యుండిరి.

యేసు క్రీస్తును హత్యకొని ఆయన లోనికి ప్రవేశించిన యూదులు మరియు అన్యజనులు దేవుని పట్టణములో ఏక పట్టణస్థులై (*sumpolitēs*) యుండిరి. ఎఫెససు పట్టణంలోని క్రైస్తవులు, అన్యజనులై యుండి క్రీస్తునంగీకరించినవారిపై ప్రత్యేక ఉద్ఘాటనతో, యిక మీదట ఇల్లులేనివారు కారు; సరికదా వారు పౌరసత్వములేనివారు కూడ కారు, ఏలయనగా వారు దేవుని ఇంటివారందరితో కూడ ఒక భాగమయ్యారు. మరొక చోట, పౌలు ఇదే విషయాన్ని నొక్కివక్కాణించుచున్నాడు. ఆయన ఫిలిప్పీయులు వ్రాస్తూ, “ఏలయనగా మన పౌరస్థితి పరలోకమందున్నదని” చెప్పుచూ (3:20), కొరింథీయుల విషయంలో, “మేము క్రీస్తుకు రాయబారులమై యున్నామంటూ” ఆయన ధృవీకరించాడు (2 కొరింథీయులకు 5:20). ఒక రాయబారి ఒకానొక దేశంలో నివసిస్తాడు కానీ ఆయన మరొక దేశ పౌరుడై ఉంటాడు. ఆయన ప్రాతినిధ్యం వహిస్తూ తన స్వదేశం గూర్చి పరదేశంలో అధికారపూర్వకంగా మాటలాడును. క్రైస్తవులముగా, మనము ఈ లోకములో జీవించుచున్నాము కానీ మనము మరొక దేశ పౌరులమై యున్నాము; మనము ఈ పరలోకమును ప్రాతినిధ్యం వహిస్తూ ఇహలోకంలో జీవిస్తున్నంత కాలము పరలోకమును గూర్చే మాటలాడుచుందుము. క్రైస్తవులందరును “ఏక పట్టణస్థులై” యున్నారు.

ఎఫెసీయులు పరిశుద్ధులతో “ఏకపట్టణస్థులై యున్నారని” ఆయన చెప్పినప్పుడు పౌలు భావమేమై యుండింది? ఈ “పరిశుద్ధులతో” (“దేవుని ప్రజలు”; NIV) ఎవరెవరు చేరియుండిరి? “పరిశుద్ధులు” అను పదము *hagioi* అను గ్రీకు నామవాచకము యొక్క అనువాదమై యుండి, సామాన్యముగా “పరిశుద్ధులైనవారు” (యూదా పత్రిక 14-15లో అనువదింపబడునట్లు) అని అర్థమిచ్చుచున్నది. ఈ “పరిశుద్ధులెవరై” యుండిరి?

వారు యూదులైన క్రైస్తవులా? ఔనని కొందరు అనుకొంటారు గనుక పౌలు “పరిశుద్ధులని” యూదులైన క్రైస్తవుల గూర్చి ప్రస్తావించిన స్థలాలను వారు ఉదాహరిస్తారు. ఏది ఏమైనా, యేసు క్రీస్తు నందు ఈ విచక్షణలు తొలగింపబడినవి; యూదులకును మరియు అన్యజనులకును యేసు క్రీస్తునందలి అశీర్వాదాలు ఒకే తీరుగా అవసరమయ్యాయి, వాటన్నింటిని పౌలు 2:13-16లో పొందుపరచాడు.

వారు దేవదూతలై యుండిరా? ఔనను అభిప్రాయముగల ఇతరులు యోబు 15:15 మరియు కీర్తనలు 89:5 వంటి పాత నిబంధన వాక్యభాగాలను మరియు 1 థెస్సలోనీకయులకు 3:12-13 మరియు 2 థెస్సలోనీకయులకు 1:6-10 వంటి క్రొత్త నిబంధన వాక్యభాగాలను ఉల్లేఖించి చెప్పుదురు, ఈ వాక్యభాగాల్లో దేవదూతలు “పరిశుద్ధులని” లేక “పరిశుద్ధులైనవారని” (*hagioi*) సంబోధింపబడి యున్నారు. విషయాలను

వివరణాత్మకంగా వ్యాఖ్యానించు మీరు కొలోస్సయులకు 1:9-12, “పరిశుద్ధులను” (*hagioi*) ప్రస్తావించుచున్న రిఫరెన్స్, “దేవదూతలు” అను అర్థమియవచ్చునని కూడ భావిస్తారు. క్రైస్తవుడు తన “పౌరసత్వాన్ని పరలోకమందు కలిగియున్నాడనియు” (ఫిలిప్పీయులకు 3:20), వాడు “పైనున్న యెరూషలేమునకు చెందియున్నాడనియు” (గలతీయులకు 4:26), వాడు “సీయోనను కొండకును జీవముగల దేవుని పట్టణమునకును, అనగా పరలోకపు యెరూషలేమునకును, వేవేలకొలది దేవదూతలయొద్దకును వచ్చియున్నాడనియు” (ప్రకటన 12:22-24) ఇంకా కొందరు భావిస్తారు.

ఏది ఏమైనా, “పరిశుద్ధులు అని అర్థమిచ్చుచున్న *hagioi* అన్న పదాన్ని పౌలు ఎఫెసీ పత్రికలోని ఇతర రిఫరెన్సులలో ప్రయోగించినప్పుడు, ఆయన ఎవరిని సూచించుచుండెను?” అని ఇచ్చట మనలను మనము ప్రశ్నించుకోవలసి యున్నది. “ఎఫెసులోనున్న పరిశుద్ధులును” (*hagioi*) అంటూ, పౌలు తన పత్రికను ప్రారంభిస్తున్నాడు (1:1 చూడుము). పౌలు ఈ పదము యొక్క నానా విధములైన రూపాలను ఎఫెసీ పత్రికలో యింకా పదునాలుగు పర్యాయాలు ప్రయోగించాడు: రెండు పర్యాయాలు పరిశుద్ధాత్మును (1:13; 4:30); రెండు పర్యాయాలు సంఘమును (2:21; 5:25-27); ఒక పర్యాయము అపొస్తలులు మరియు ప్రవక్తలను (3:5) సూచిస్తుంది; ఒక పర్యాయము క్రైస్తవులు ఎలా జీవించాలో వర్ణిస్తుంది (1:4-6); మరియు 2:19తో కలుపుకొని ఎనిమిది పర్యాయాలు, “పరిశుద్ధులు” అని అనువదించబడింది (1:15, 17-19; 3:8-11, 15-18; 4:11-12; 5:3; 6:18). ఎఫెసీ పత్రికలో, “పరిశుద్ధులను” సూచిస్తూ *hagios* మరియు *hagioi* ప్రయోగించబడుట, యూదులైన క్రైస్తవులను లేక దేవదూతలను సూచిస్తున్నట్లు అగుపించుటలేదు, కానీ సమస్త క్రైస్తవులను, అనగా వారు యూదులైన క్రైస్తవులైనా లేక అన్యజనులైన క్రైస్తవులైనా, అందరినీ సూచిస్తుంది.

క్రైస్తవుడు క్రీస్తు శరీరమునకు (సంఘమునకు) చెందియున్నాడను అవగాహనను దేవుని ఇంటివారు అను పదజాలము మరి ఎక్కువగా నొక్కివక్కాణించుచున్నది. గ్రీకు నామవాచక పదము *oikeios* పౌలు చేత మరొకచోట వాడబడినది (గలతీయులకు 6:10; 1 తిమోతి 5:8) మరియు “ఒక ఇంటికి లేక ఒక కుటుంబమునకు చెందియుండుట ... నన్నిహితమ ... సహజాతీయ” అని అర్థమిచ్చుచున్నది.¹³ ఈ పదము “ఏక పట్టణస్థులు” కంటే ఎక్కువ సన్నిహితమైనదై యుండి క్రైస్తవులు దేవుని కుటుంబములో ఒక భాగమై, దేవునితో బంధుత్వముగలవారై, దేవునితో తండ్రి కుమారుల సంబంధము కలిగియున్నారను వాస్తవమును సూచించుచున్నది.

వచనము 20. అపొస్తలులును ప్రవక్తలును వేసిన పునాది మీద కట్టబడియున్నారను అను పదజాలము సంఘమును, అపొస్తలులు మరియు ప్రవక్తలు పునాదియైయున్న ఒక ఆధ్యాత్మిక నిర్మాణముగా సూచించుచున్నది. సంఘము, యేసు క్రీస్తు దేవుని కుమారుడై యున్నాడని పేతురు ఒప్పుకొనిన సత్యముపై “నిర్మింపబడినదని” మనకు తెలియును గనుక ఈ అలంకారిక దృష్టాంతము వింతైనదిగా అగుపించవచ్చును (మత్తయి 16:16-18 చూడుము). మరొక చోట, పౌలు, “వేయబడినది తప్ప, మరియుక పునాది ఎవడును వేయ నేరడు, ఈ పునాది యేసు క్రీస్తే” అని చెప్పుచున్నాడు (1 కొరింథీయులకు 3:11). అలాగైతే, సంఘము “అపొస్తలులు మరియు ప్రవక్తలు అను పునాదిపై కట్టబడినదని ఆయన ఎలా రూఢిగా

చెప్పగలడు?

మొదటిగా, “అపొస్తలులు మరియు ప్రవక్తలు” అని పేర్కొనబడిన వీరెవరు? పన్నెండు మంది “అపొస్తలులు” (apostoloi) యేసు క్రీస్తు చేత తన శిష్యులలో నుండి ఏర్పరచుకొనబడ్డారు. అటుతరువాత, “తన చోటికి పోవుటకు తప్పిపోయిన” ఇస్కరియోతు యూదా స్థానంలో మత్తీయ ఏర్పరచుకొనబడ్డాడు (అపొస్తలుల కార్యములు 1:15-26). చివరగా, పౌలు “దేవుని చిత్తము వలన” (ఎఫెసీయులకు 1:1) అపొస్తలులందరిలో కడపటివాడై యుండునట్లు “ఆ కాలమందు పుట్టినవాని వలె” ఏర్పరచుకొనబడ్డాడు (1 కొరింథీయులకు 15:8). ఒక ప్రక్క ఆయన దేవుని సంఘమును హింసించాడు (1 కొరింథీయులకు 15:9) గనుక “అపొస్తలులందరిలో తక్కువవాడని” పౌలు తన గూర్చి రూఢిగా చెప్పుచున్నాడు, కానీ మరొక ప్రక్క అపొస్తలులందరి కంటే లేశమాత్రమును “తక్కువవాడు” కాడు (2 కొరింథీయులకు 11:5; 12:11 చూడుము). ఇతర అపొస్తలుల వలెనే, పునరుత్థానుడైన క్రీస్తును చూచిన సాక్షులలో పౌలు ఒకడై యుండెను (అపొస్తలుల కార్యములు 1:21-22 చూడుము) మరియు అపొస్తలుని “చిహ్నములు” ప్రదర్శించుటకు అద్భుతకార్యములు చేసాడు (2 కొరింథీయులకు 12:12).

వాస్తవానికి “అపొస్తలులు” అనగా “పంపబడినవారు” అని అర్థం.¹⁴ పన్నెండుగురు, మత్తీయ మరియు పౌలునేగాక, క్రొత్త నిబంధనలోని ఇతరులను సూచించుటకు ఈ పదము ప్రయోగింపబడినది. యాకోబు, ప్రభువైన యేసు క్రీస్తు సహోదరుడును, అపొస్తలుడని పిలువబడుచున్నాడు; బర్నబా, అపొస్తలుడని పిలువబడుచున్నాడు; అబద్ధ బోధకులు, అపొస్తలులని పిలువబడ్డారు; వారు అపొస్తలులై యున్నారని కొందరు సాధికారంతో చెప్పుకొన్నారు కానీ వారు అపొస్తలులై యుండలేదు; మరియు యేసు క్రీస్తు కూడ ఒక అపొస్తలుడని పిలువబడ్డాడు.¹⁵ వీరందరును అపొస్తలులై యుండిరి - అనగా పన్నెండుగురు, మత్తీయ, మరియు పౌలు వలె కాదు, కానీ ఒక విధంగా వారు కూడ ఒక ప్రత్యేక బృహత్కార్యముపై ఎవరో ఒకరి చేత “పంపబడిరి.”

అదే ప్రకారంగా “ప్రవక్తలు” ఎవరు? ఈ ప్రశ్నకు సమాధానమియ్యవలెనంటే, అపొస్తలుల తరువాతనే ప్రవక్తలు పేర్కొనబడుటను, సువార్త మర్మము వారికి బయలుపర్చబడినదని 3:5లో పౌలు ప్రవక్తల గూర్చి చెప్పిన విషయమును, యేసు క్రీస్తు సంఘమునకిచ్చు వరములలో ప్రవచనము పేర్కొనబడిన సంగతిని (4:11) మనము గమనింపవలసి యున్నది. కాబట్టి, సువార్తను ఉత్తరాపేక్షతో మాత్రమే చూచిన పాత నిబంధనలోని ప్రవక్తలేగాక క్రైస్తవ యుగములోని ప్రవక్తలు కూడ ఉండాలి. క్రొత్త నిబంధనలో, ప్రవక్తలు మరియు ప్రవచన వరము సంఘ జీవితములో భాగమై యుండినవి (అపొస్తలుల కార్యములు 11:27; 13:1; రోమీయులకు 12:6-7; 1 కొరింథీయులకు 12-14; 1 థెస్సలోనీకయులకు 5:19-21 చూడుము).

అపొస్తలులు మరియు ప్రవక్తలు ఏ అవగాహన చొప్పున సంఘమునకు “పునాదియై” యుండిరి? 1 కొరింథీయులకు 3:9-15లో, దేవుని గృహమునకు యేసు క్రీస్తు పునాదియై యున్నాడనియు, పౌలు మరియు ఇతరులు క్రీస్తును ప్రకటించుట ద్వారా పునాదివేసిన నిపుణులైన నిర్మాణకులై యున్నారనియు ఆయన సోదాహరణంగా చిత్రీకరించాడు. వేరుబడిన ఆ పునాదిపై కట్టడ నిర్మాణ ప్రక్రియ ప్రజలు యేసు ప్రభువును తమ

స్వరక్షకునిగా అంగీకరించుట ద్వారా కొనసాగినది. ఏది ఏమైనా, ఎఫెసీ పత్రిక రెండవ అధ్యాయంలో పౌలు అపొస్తలులను మరియు ప్రవక్తలను భిన్నమైన విధానంలో - పునాది వేసి దానిపై కట్టినవారి వలె కాదు, కానీ వారే ఆ పునాదియై యున్నారని - వర్ణించాడు. “వేసిన పునాది” అను పదజాలము దీనికి బదులుగా అపొస్తలులు మరియు ప్రవక్తలు వేసిన పునాదిని సూచింపవచ్చును. అపొస్తలులు వారు ప్రకటించిన దాని ద్వారా - అనగా క్రీస్తును ప్రకటించుట ద్వారా - పునాది వేసారని ఇది మనకు తెలియజెప్పును. ఈ దృష్టికోణము మత్తయి 16:16-18 మరియు 1 కొరింథీయులకు 3:11తో శ్రేష్ఠంగా పొసగుచు, వారు సిలువవేయబడిన క్రీస్తును, పునరుత్థానుడైన దేవుని కుమారుని, సంఘము కట్టబడుటకు మూలరాయియైనవానిని ప్రకటించారను అవగాహన ప్రకారం అపొస్తలులను మరియు ప్రవక్తలను పునాదితో పోల్చుచున్నది.

వచనము 20. విషయములను వివరణాత్మకముగా వర్ణించు వ్యాఖ్యానకర్తలు **మూల రాయి** అను పదజాలము తెలియజెప్పు అర్థంతో ఏకీభవించరు. ఈ పదము యొక్క అనువాదమై యుండి, సర్వసాధారణంగా ఒక నిర్మాణ సందర్భంలో “అతిశాయితమైన కోణంలో ఉన్నది; పునాదికి మూలరాయిగా (అది ఇచ్చు ఊతనుబట్టి, మరియు గౌరవనీయమైన దాని స్థానమునుబట్టి ముఖ్యమై యున్నది)” నిర్వచింపబడుచున్నది.¹⁶

“మూల రాయి” అను పదము “భవనము యొక్క శిఖరముపైనున్న రాయిని” సూచించుచున్నదని కొందరు పట్టుబట్టుదురు.¹⁷ లేఖనములలో చెప్పబడిన “మూల రాయి” యొక్క ఆ యా ప్రయోజనములకు సంబంధించిన ఉల్లేఖనములను మరియు అన్వయమును పరీక్షించి చూడగా ఏ కోణంలోని దాని స్థానం ఉత్తమమయ్యిందో నిర్ధరించుటకు అది మనకు సహాయకరంగా ఉంటుంది.

“ఇల్లు కట్టువారు నిషేధించిన రాయి మూలకు తలరాయి ఆయెనని” కీర్తనకారుడు చెప్పుచున్నాడు (కీర్తనలు 118:22). యెషయా 28:16లో, “ఇదిగో, సీయోనులో పునాదిగా రాతిని వేసినవాడను నేనే, అది పరిశోధింపబడిన రాయి, అమూల్యమైన తలరాయి, బహు స్థిరమైన పునాదియైన మూల రాయి” అని దేవుడు సెలవుచాడు. ఈ రెండు వాక్యభాగములు మెస్సీయాకు సంబంధించినవై యుండి, క్రొత్త నిబంధనలో ఉల్లేఖింపబడి యున్నవి: ఆయన తన సొంత ప్రజలు చేత తృణీకరింపబడుట గూర్చి చెప్పినను “మూలకు తల రాయి” ప్రాముఖ్యత గూర్చి వివరించకపోయినను కీర్తన గ్రంథంలోని సంబంధిత భాషను యేసు ఉపయోగించాడు (మత్తయి 21:42; మార్కు 12:10, 11; లూకా 20:17 చూడుము). పేతురు కీర్తనలలో వ్రాయబడిన మాటలు అపొస్తలుల కార్యములు 4:11లో ఉల్లేఖించుచు వాటిని యేసు క్రీస్తు యొక్క తృణీకారమునకు అన్వయించాడు. పాత నిబంధన గ్రంథంలోని రెండింటిని కూడ పౌలు రోమీయులకు 9:33లోను మరియు 10:11లోను ఉల్లేఖించుచు క్రీస్తును స్వరక్షకునిగా అంగీకరించుట లేదా తృణీకరించుటకు అన్వయించాడు, కానీ “మూల రాయి” గూర్చిన వివరణ ఏమీ తెలియజెప్పలేదు.

“మూల రాయి”ని గుర్తించుటకు యెషయా 28:16 అత్యంత సహాయకరంగా ఉండగల వాక్యభాగమై యున్నది, ఏలయనగా “బహు సుస్థిరమైన, పునాదియైన మూల రాయి” అని అది చాటించుచున్నది. NASB యొక్క కొన్ని ముద్రణలలో, మార్కొన్లో వ్రాయబడియున్న గమనిక ఒక రాయి “బహు చక్కని పునాదిగా వేయబడి యున్నది” అను మాటలు

చేర్చుచున్నది. యెషయా గ్రంథంలోని వాక్యభాగము మరియు అంతకు మునుపు చెప్పబడిన నిర్వచనము ప్రకారము, “మూల రాయి”ని గోడ మూలలో ఉంచబడి “మూల రాయి కోణం భవన నిర్మాణములోని వరుసలు మరియు ఇతర కోణాలన్నిటిని శాసించునట్లు కోణాన్ని తెలిపే రాయి”గా భావించుట ఉత్తమమని అగుపించుచున్నది.¹⁸ ఈ భావము క్రీస్తును దేవుని ఇంటి నిర్మాణ పునాదిగా చేయును. యేసు క్రీస్తు అపొస్తలుల చేతను ప్రవక్తల చేతను ప్రకటింపబడినాడు, ఆయనే భవన నిర్మాణమంతటిలోని ప్రతి వరుసను మరియు ప్రతి కోణమును నిర్ధారించు మూల రాయియై యున్నాడు. సంఘము నిర్మింపబడుటకు అవసరమై యున్న పునాది మరియు సంఘము విశ్వసించుటకు, ఉపదేశించుటకు, మరియు ఆచరించుటకు అవసరమైయున్న శాసన సభ్యుడు క్రీస్తు యున్నాడు. క్రీస్తు (పునాది) మరియు ఆయన వాక్యము (అధికారము) లేకుండా, సంఘము ఉనికి కలిగి యుండలేదు లేక పనిచేయలేదు.

వచనములు 21, 22. పౌలు తెలియజెప్పుచున్న భవన నిర్మాణ రూపకాలంకారము గూర్చిన ఆయన సారాంశము ఇచ్చట ఇవ్వబడినది. **ఆయనలో** అను మాట “యేసు క్రీస్తును” సూచించుచున్నది, మరియు **ప్రతి కట్టడము** అను పదజాలము దాని “పునాది” మరియు “మూల రాయి”తోపాటు “దేవుని ఇంటివారిని” గూర్చి ప్రస్తావించుచున్నది. “ఆయనలో” అను పదాలను మరొక పర్యాయము ప్రయోగించుట ద్వారా, సంఘము యొక్క పని, ఎదుగుదల, ఆత్మోన్నతి, మరియు దాని ఉనికియే క్రీస్తుతో గల దాని సంబంధముపై ఆధారపడియున్నవని పౌలు తేటపర్చుచుండెను. ఈ వాస్తవమును పౌలు వాక్యము మొదట్లోనే ఉద్ఘాటించి, “ప్రభువునందు” అను మాటలు ప్రయోగించుచు ముగింపులో కూడ పునరుద్ఘాటించుచున్నాడు.

చక్కగా అమర్చబడి అను మాటలు క్రొత్త నిబంధనలో ఇచ్చట మరియు 4:16లోమాత్రమే అగుపించు క్రియా విశేషణము *sunarmologeō* నుండి అనువదించబడినవి. సంఘ సభ్యులు, ఒక కట్టడముగాను మరియు ఒక శరీరముగాను చిత్రీకరింపబడిన క్రీస్తు సర్వస్వమును సంపూర్ణము చేయు భాగములై యున్నారని రెండు వాక్యభాగములలోని అలంకారిక దృష్టాంతము నొక్కివక్కాణించుచున్నది. 4:16లో, పౌలు ప్రస్తావించుచున్న అంశము శరీరముగా నున్న సంఘము, అందులోని ప్రతి ఒక్క అవయవము క్రీస్తు నిమిత్తము చేయవలసిన దాని దాని పని నిమిత్తము పరస్పరాలంబనము అవసరమైయున్న అంశమై యున్నది. ప్రతి అవయవము సరైన రీతిలో పని చేసినప్పుడే శరీరము ఎదుగుదల మరియు నిర్మాణము సక్రమముగా సాధ్యమగుచుండును. ఈ చక్కని అమరిక అనునిత్యము కొనసాగుచుండు వర్తమాన కార్యకలాపమై యున్నదని వర్తమానకాలిక విశేషణం సూచించుచున్నది.¹⁹ *Sun* అను పూర్వప్రత్యయము ఆధ్యాత్మిక ఐక్యతను సూచించుచున్నది.²⁰ సంఘము దేవుని ఇల్లుగా ఒక ప్రస్తుత వాస్తవమై యున్నదనునది ఒక అవగాహనయై యున్నది, కానీ ఏకీకరణము చేయబడిన మరియు సామరస్యముతో కూడిన సమైక్యతలోనికి యూదులు మరియు అన్యజనులు చక్కగా అమర్చబడుట ఎడతెరిపిలేకుండా కొనసాగుచుండు ప్రక్రియయై యున్నది. ఎఫెసీయులు సువార్తకు విధేయులై సంఘములో చేర్చబడినప్పుడే వారు దేవుని చేత పునాది మీద కట్టబడిరని, “చక్కగా అమర్చబడి” అను మాటలు సూచించుచున్నవి (అపొస్తలుల కార్యములు 2:38-47 చూడుము).²¹

సంఘము ఇప్పుడు దాని ఉనికి కలిగియున్నది గనుక విశ్వాసులు ఆధ్యాత్మికమైన ఒక ఇంటిలో “సజీవమైన రాళ్ల వలె” సభ్యులుగా చేర్చబడుట కొనసాగుచుండును (1 పేతురు 2:5 చూడుము). ఈ విధంగా సంఘము క్రీస్తునందు పరిశుద్ధమైన దేవాలయమగుటకు వృద్ధిపొందుచున్నది. “సజీవమైన రాళ్లు” చేర్చబడుచుండుటనుబట్టి సంఘము ఎదుగుట మాత్రమే కాదు, కానీ దాని సభ్యులు - ఈ “సజీవమైన రాళ్లు” - వారి జీవితాల్లో పరిశుద్ధతను అనుభవించుట ద్వారా అది ఆధ్యాత్మికముగా కూడ అంతకంతకు అభివృద్ధిపొందుచున్నది. ఇవిష్టమైన రెట్టింపు ఎదుగుదలలో, సంఘము ఒక “పరిశుద్ధమైన దేవాలయము”గా మారుచున్నది.

వృద్ధిపొందుచున్న ఈ దేవాలయము దేవుడు ఆత్మమూలముగా నివసించు చోటై యున్నది. 22వ వచనముపై పౌలు 1 కొరింథీయులకు 3:16లో ఒక ప్రేరణాత్మకమైన వ్యాఖ్యానిస్తూ, “మీరు దేవుని ఆలయమై యున్నారనియు, దేవుని ఆత్మ మీలో నివసించుచున్నాడనియు మీరెరుగరా?” అని ఆయన ప్రశ్నింస్తున్నాడు. ఇంకా, దేవుని ఆలయము పరిశుద్ధమై యున్నది, మీరు ఆ ఆలయమై యున్నారని” కూడ చెప్పుచున్నాడు (1 కొరింథీయులకు 3:17). సంఘము దేవుని ఇత్తై యున్నది, దేవుని ఆలయమై యున్నది, మరియు దేవుడు నివసించు చోటై యున్నది. మనము పరిశుద్ధమైన జీవితము జీవించవలసి యున్నదనుటకు ఇది ఎంత గొప్ప ప్రేరేపణయై యున్నది కదా!

ఎఫెసీయులకు వ్రాయబడిన పత్రికలోని ఈ విభాగంలో, యూదులు మరియు అన్యజనులు క్రీస్తునందు ఏకము చేయబడినారని పౌలు చూపించాడు. వారు ఒకరితో నొకరు మరియు దేవునితోను సమాధానపరచబడినారు. వారు దేవుని రాజ్యములో పౌరులు, దేవుని పరిశుద్ధులు, దేవుని ఇంటివారు, మరియు సదా ఎదుగుచుండు దేవుని ఆలయము యొక్క సజీవమైన రాజై యుండిరి - ఆయన నివాసముండు చోటు.

అన్వయము

ఒకటికి ఒకటి కలిపితే ... ఒకటే! (2:11-22)

దేవునిచేత చేయబడి ఆయన కుమారుడైన యేసు రక్తము చేత ముద్రవేయబడినది మాత్రమే ఈ లోకములో చిరకాలము నిలిచియుండిన - మరియు నిలిచియుండుటకు కొనసాగుచుండు - సమాధాన నిత్య నిబంధనయై యున్నది. యేసు కలుగజేయు సమాధానము గూర్చి హర్షించుటకు, క్రీస్తు కాలములోను మరియు సంఘారంభంతోను మానవుల మధ్య నెలకొని యుండిన అన్యైక్యతను మనము గుర్తుచేసికొన్నాల్సిన అవసరమున్నది. ఎఫెసీయులకు వ్రాయబడిన పత్రికలోని రెండవ అధ్యాయం ముగింపు పేరాగ్రాఫులలో, ఆయన శరీరము, అనగా సంఘము సమైక్యమయి విశ్వాసుల ఒక గొప్ప శరీరమై యుండునట్లు మనుష్యుల మధ్య నెలకొని ఉండిన ఎడమును దేవుడు మన కొరకు తొలగించాడని మనకు పౌలు సృష్టంగా చూపించుచున్నాడు.

దురస్థులైనవారు (2:11, 12). ప్రతి సంస్కృతి ప్రజాగుంపుల మధ్య అవరోధములను సృష్టించు హద్దులు కలిగియుంటుంది. పౌలు రోజుల్లో, ప్రపంచము రెండు వర్గాలుగా విభజింపబడి యుండింది: యూదులు మరియు అన్యజనులు, ఈ రెండు సంస్కృతుల

నడుమ నెలకొని యుండిన తీవ్రమైన శత్రుత్వము ఎంత తీవ్రమైనదై యుండిందో చెప్పనవసరము లేదు.

ఒక యూదునికి ఒక అన్యజనునికిని మధ్య గల భేదమేమిటి? యూదుడు తన వంశవృక్ష మూలము యొక్క జాడను అబ్రాహాము, ఇస్సాకు, మరియు యాకోబు నుండి తీయుచుండెను. ఈ పని చేయలేని ప్రతివాడు అన్యజనుడై యుండెను. పౌలు తన కాలమందలి యూదులకును మరియు అన్యజనులను అన్యాయాంతము చేయుచుండిన ఆరు తేదాలు గుర్తించాడు. అన్యజనులు ...

(1) సున్నతీలేనివారు (2:11). వారు సున్నతి చేయించుకొను ఆచారమును అభ్యసించలేదు. ఆయన ఈ జనాంగము ద్వారా లోకమును ఆశీర్వదించుటకు వాగ్దానము చేసాడని వారికి ఎడతెరిపిలేకుండా గుర్తుచేయుటకు దేవుడు యూదులకును ఈ ప్రత్యేక గుర్తునిచ్చాడు. ఏది ఏమైనా, యూదులు, దాని నొక ఐహికమైన అతిశయోక్తిగా మార్చుకొన్నారు. మొదటి శతాబ్దము నాటికి, ఈ ధిక్కరణ దాని పరాకాష్ఠకు చేరుకొన్నది.

(2) వారికి క్రీస్తు లేడు (2:12). యూదుల విషయంలో, వారి చరిత్ర ఒక ఉద్దేశంలో ముందడుగు వేయుచునే యుండింది. దేవుడు ఇశ్రాయేలు జనాంగము ద్వారా తన చిత్తాన్ని నెరవేర్చుచుండెను. శపింపబడిన అన్యజనులు వారిని అణగద్రొక్కుట నుండి యూదులకు శాశ్వతమైన విడుదలను ఒక్కసారే కలుగజేయడానికి ఒకానొక దినాన దేవుడు ఆయన క్రీస్తుయున్నవానిని, ఆయన మెస్సీయాయైయున్న వానిని పంపించును. యూదులు నిరంతరము తృణీకరింపబడుచు, హింసలు ఎదుర్కొనుచుండిన పరిస్థితుల్లో వారిని ఆదరించుచు వారిని ప్రోత్సహించుచుండినది, క్రీస్తు రాకడలో వారికుండిన నిరీక్షణయే.

ఏది ఏమైనా, అన్యజనులకు, ఇటువంటి ఆశలుగాని ఆలోచనలుగాని చివరకు కలుగాని ఏమియు లేవు. వారి విషయంలో, వారి చరిత్ర ఏవ్వధంగాను ముందడుగు వేయలేదు. చరిత్ర, పునరావృతమయ్యే కాలచక్రంలా గిరగిరా తిరుగుచుండినదని గ్రీకు తత్వశాస్త్రవేత్తలు వర్ణించారు. మూడు వేల సంవత్సరముల వరకు, చరిత్ర దాని పురోగమన తీరును కొనసాగించింది; ఆ తరువాత రోమీయుల ప్రపంచాన్నే దహించివేసిన ఒకే ఒక గొప్ప వినాశకరమైన దహనకాండం వచ్చింది.²² ఈ ప్రక్రియ అంతయు పునరావృతమై, అదే ప్రజలు మరియు అవే సంఘటనలు పునరావృతమగుచుండుట చూడబడుటకే చరిత్ర నాశనమైపోయిందని కొందరన్నారు. తత్ఫలితంగా, జీవితం శూన్యమయ్యిందనియు, అది అర్థంపర్థంలేనిదనియు వారు పరిగణించారు. లోకమును గూర్చి వారికుండిన ధృక్పథము యొక్క నిరర్థకత నుండి వారిని కాపాడి సంరక్షించుటకు అన్యజనులకు విమోచకుడెవరను లేకుండెను.

(3) వారికి పౌరసత్వము లేదు (2:12). ఇశ్రాయేలు జనాంగము తన ప్రజలై యుండుటకు దేవుడు వారిని ఏర్పరచుకొన్నాడు. ఆయన వారిని పిలుచుకొనుటనుబట్టి దేవుని రాజ్యంలో వారికి దైవికమైన ఒక పౌరసత్వముండింది. అన్యజనులకు ఇటువంటి పిలుపు లేదు. దేవుని రాజ్యములోని పౌరసత్వమును గూర్చిన అవగాహన వారికి లేదు, సరికదా దేవుని రాజ్యములో పౌరసత్వాన్ని సంపాదించుకొను అవకాశములైనా వారికివ్వబడలేదు.

మొదటి శతాబ్దము నాటికి, యూదులు కొందరు అన్యజనులనుగా అన్యమతావలంబికులుగా అంగీకరించుచుండిరి; ఏది ఏమైనా, ఉత్తమోత్తంగా, ఈ

నూతన అన్యమతావలంబికులు రెండవ శ్రేణికి చెందినవారై యుండిరి. వారు ఎల్లప్పుడు, “మీ తండ్రియైనవాడు, అబ్రాహాము” అని చెప్పవలసి యుండింది. దేవుని రాజ్యములోని పౌరసత్వము విషయంలో వారికి స్వతఃసిద్ధమైన హక్కేదియు లేదని వారికి నిరంతరాయంగా గుర్తుచేయబడుచుండింది.

(4) వారికి నిబంధనలు లేవు (2:12). అబ్రాహాము, ఇస్సాకు, మరియు యాకోబుతో - అటుతరువాత మోషేతో - దేవుడు ప్రజలతో నిబంధన సంబంధమును కుదుర్చుకొన్నాడు. ఆయన ఇటువంటి నిబంధనలు అన్యజనులతో ఎన్నడును చేయలేదు. వారి యెడల నెరవేరును కదా అను ఆశతో వారు నిరీక్షించు నిమిత్తము వారికి దైవికమైన వాగ్దానాలు ఎన్నడును లేకుండినవి. పాత నిబంధనలోని నిబంధనలు మరియు వాగ్దానములు అన్నియు ఆయన తన నిమిత్తము ఏర్పరచుకొనిన ఇశ్రాయేలు జనాంగముతో దేవుని చేత చేయబడినవై యున్నవి. ఇవి మాకు చెందినవని వారు సాధికారంతో చెప్పుకొనగలిగిన నిబంధనలు అన్యజనులకు ఏమియు లేకుండినవి.

(5) వారికి నిరీక్షణ లేదు (2:12). వివిధమైన నిరీక్షణలేకుండిన ఒక గొప్ప మేఘము ప్రాచిన ప్రపంచాన్ని ఆవరించియుండింది. తత్వశాస్త్రాలు శూన్యమైనవై యుండినవి; సాంప్రదాయాలు వారికి సంతృప్తినియలేదు; సొంత మతములను కొలుచుచుండినవారు జీవితమునుగాని మరణమునుగాని ఎదుర్కొనగలుగుటకు వారికి సహాయకరము నందించగల శక్తి వారి మతములకు లేకుండింది. దేవుని నుండి అన్యజనులకు ఎటువంటి సందేశమైనను లేదు, నిరాశానిస్పృహల నుండి వారిని విడిపించుటకు క్రీస్తు లేడు, నిరీక్షణ లేదు. వారు భవిష్యత్తును ఎదుర్కొనగల నిరీక్షణ వారికి లేకుండిందంటే, అందులో ఆశ్చర్యమేమున్నది?

(6) వారికి సృష్టికర్త లేదు (2:12). విగ్రహాలు, వారికి కోకొల్లలుగా ఉండినవి - కానీ దేవుడు లేడు. వారి సృష్టికర్తయైన దేవుడెవరో అన్యజనులకు ఎరుక లేదు. ఆయన ఎవరో లేక ఆయన వారి నుండి ఏమి కోరుచుండెనో వారికెటువంటి అవగాహనయైనను లేదు. “తెలియబడని దేవునికి” అని ఒక బోర్డుతో ఒక విగ్రహాన్ని నిలబెట్టి వారు ఏ దైవాన్నినా బాధించలేదని నిరీక్షించడమే వారు చేయగలిగిన ఉత్తమమైన పన్నెయుండింది.

ఈ ఆరు పెద్ద తేడాలు యూదులు మరియు అన్యజనుల మధ్య ఉండిన ఎడమును మరింత పెంచాయి. సమాధానపర్చబడలేని తేడాలు ఈ రెండు సంస్కృతులను అన్యాయాంతం చేసాయి.

అన్యాయాంతం చేయబడి, మన చుట్టూ ఉన్న వారి స్ఫూర్తిలో వేరుచేయబడి యుండుట, ఈ రోజుల్లో లోకంలోని ఒక సామాన్యమైన అనుభవమైపోయింది. అది ఒకనిని అధీనం చేసుకొను ప్రవృత్తితో ప్రజలు హృదయాల్లో పనిచేయుచున్న పాపము యొక్క అనుబంధ ఉత్పత్తియై యున్నది.

ప్రాయశ్చిత్తము (2:13-17). మానవుడు విఫలుడైన విషయంలో, దేవుడు విజేత అయ్యాడు. మానవుల మధ్య నెలకొనియున్న ప్రతి విధమైన అన్యాయాంతమునకు సరిపడు సరైన చికిత్స ఆయన యొద్ద ఉన్నది: “ఆయినను మునుపు దూరస్థులైన మీరు ఇప్పుడు క్రీస్తుయేసునందు క్రీస్తు రక్తము వలన సమీపస్థులై యున్నారు” (2:13). మానవుని అన్యాయాంతమునకు - దేవుని నుండి మాత్రమే కాదు, కాని ఇతరుల నుండి కూడ నెలకొని యున్న దానికి - పరిష్కారము, క్రీస్తు. దౌర్జన్యపూర్తిమైన తారతమ్యములు గలవారిని తీసుకొని

వారిని ఆయన మరొక పర్యాయము వారి సంబంధములలో “సమీపస్థులను” గావించును.

యేసే మన సమాధానమై యున్నాడు (2:14). యేసు సమాధానమును తెచ్చాడని పౌలు చెప్పలేదు; కానీ యేసే మన సమాధానమై యున్నాడని ఆయన సెలవిచ్చాడు. అలాగైతే, దీనర్థమేమైయున్నది?

అనేక సంవత్సరాలు అల్లకల్లోంగా సహజీవనం చేసిన అనంతరం, ఇరువురి మధ్య అదుపుతప్పిన ఆంతర్యం ఏర్పడిన? ఫలితంగా విడాకుల విషయమై భార్యాభర్తలు కలిసి న్యాయస్థానానికి వెళ్లారనుకొందాము. అచ్చటి న్యాయవాది, ఫలానా ఫలానా ఆస్తి భర్తకు చెందుతుంది, ఫలానా ఫలానా ఆస్తి భార్యకు చెందుతుంది; ఫలానా విషయంలో భర్త తగ్గలి, ఫలానా విషయంలో భార్య తగ్గలి” అని తెలియజేప్పే ఒక దస్తావేజును సిద్ధంచేస్తాడు. ఈ దస్తావేజు భార్యాభర్తల మధ్య చట్టపరమైన ఒక ఒప్పందమాత్రమే, కానీ ఆ దస్తావేజుల్లో వ్రాయబడిన విషయాలపై ఈ స్త్రీపురుషులు ఎన్నడును ఏకీభవించకపోవచ్చును.

దీనికి తారతమ్యంగా, వారి పదేళ్ల కుమారుడు - వారిరువురు కూడ వానినెంతగానో ప్రేమిస్తారు - మధ్యలో చొరవ చేసుకొని వారి చేతులను కలిపాడని అనుకొందాము. అప్పుడు, వాడు కన్నీరు మున్నీరు కారుస్తూ, “దయచేసి మీరు విడాకులు తీసికొనవద్దు. కలిసే ఉండండి. నాకు మీరిద్దరు కావాలి. మీరు ఒకరినొకరు మరలా ప్రేమించుకొనాలని నేనాశిస్తున్నాను. మీకు సహాయం చేయడానికి ఏంచేయడానికైనా నేను సిద్ధంగా ఉన్నానని” పలుకును. భార్యాభర్తలిరువురి మధ్య ఒక దస్తావేజు ఎప్పుడైనాగని కుదుర్చుజాలని ఒప్పందాన్ని తన తల్లిదండ్రుల మధ్య కుమారుడు అనంతమైన అధిక పరిమాణంలో కుదుర్చగలడు. చట్టం మానవుల హృదయాలను మార్చజాలదు.

మానవుని సందిగ్ధమునకు యేసు, దైవమానవుడుగా ఈ లోకంలో జీవించినవాడు, సమాధానమై యున్నాడని పౌలు చెప్పుచున్నాడు. మనము యేసు యెడల సమష్టి ప్రేమను కలిగియున్నప్పుడు మరియు ఆయన మనలో జీవించియుండునప్పుడు, మనము ఒకరినొకరము ప్రేమించుట మన స్వతఃసిద్ధమైన ప్రతిస్పందన ఔతుంది. మనము ఒకరితో నొకరము కలిగియుండు సమాధానమునకు ఆయనే మూలాధారమౌతాడు.

యేసు సమాధానమును కలుగజేయును (2:15). పోరాడుచుండు ఇరు పక్షముల వారి మధ్య సమాధానమును యేసు ఎలా కలుగజేస్తాడు? ఒక నూతన మానవాళిని సృజించుట ద్వారా ఆయన సమాధానమును కలుగజేస్తాడు. ఆయనే తన అంతరంగములో ఒక నూతన మానవుని సృజిస్తాడు. “యూదులైన క్రైస్తవులు” మరియు “అన్యజనులైన క్రైస్తవులు” అను పదజాలములు క్రొత్త నిబంధనకు బొత్తిగా అపరిచితమైనవై యున్నవి. క్రీస్తునందు కేవలము ఒక్కటే రకమైన వ్యక్తి ఉన్నాడు - క్రైస్తవుడు!

కనీసము పది పర్యాయములైనా ఎఫెసీ పత్రికలో అదివరకే, “క్రీస్తు నందు” (లేదా, “ఆయనలో”) మన స్థానమేమిటో పౌలు పరోక్షంగా ప్రస్తావించాడు. ఒక యూదుడు రక్షింపబడినట్లయితే, వాడు క్రీస్తునందున్నాడు. ఒక అన్యజనుడు రక్షింపబడినట్లయితే, వాడు క్రీస్తునందున్నాడు. యేసు క్రీస్తు ఒక్క శరీరమును మాత్రమే కలిగియున్నాడు. శరీరము యొక్క మర్మము ఇదే. అనేక జాతులు, అనేక సంస్కృతులు, మరియు అనేక జాతీయతల నుండి ఒకే ఒక్క శరీరము - యేసు క్రీస్తు శరీరము - వెలువడుచున్నది.

యేసు మనలో నివసించునప్పుడు ఆయన మనకు సమాధానమై యుంటాడు,

మనమందరమును ఆయనలో కలిసియున్నామని మనము తెలుసుకొన్నప్పుడు యేసు సమాధానము కలుగజేస్తాడు.

యేసు సమాధానమును ప్రకటిస్తాడు (2:17). మానవుల పాపము విషయంలో తీర్చబడాల్సిన తీర్పు గూర్చి ప్రబోధించడానికి యేసు ఈ లోకానికి వచ్చియుండెడివాడే - కానీ ఆయన అలా రాలేదు. ఆయన సమాధానకర్తయగు అధిపతిగా వచ్చాడు, సమాధాన సందేశాన్ని తెచ్చాడు. యేసు క్రీస్తు నీ హృదయంలో నివాసమేర్పరచుకొన్నట్లయితే మరియు నీవు ఆయనలో ఉన్నట్లయితే, నీవు - నీ దాంపత్య జీవిత భాగస్వామి మరియు మీ పిల్లలతో కూడ మీ ఇంటిలో, తోటి పనివారితో నీవు పనిచేయు చోట, మీ పొరుగువారితో, మీ ఇంటి ముందున్న అవతలి వీధిలోని వారితో, దేశమందంతటను చేదరియున్న మీ బంధువర్గముతో - సమాధానపర్చు సందేశమునందించు వార్తాహరుడుగా ఉండుటకు పిలువబడి యున్నావు.

శత్రుత్వ అడ్డంకులను మనము బద్దలుచేయాలి. మనము సమాధానకర్త యగు అధిపతి యందున్నాము గనుక, మనము ఇతరులతో సమాధానమేర్పర్చుకొను సందేశమును పంచుకొంటూ, సమస్త జనులకును కలుగజేయబడగల సమాధానమును ప్రకటించగలుగుచున్నాము.

సమ్మతి (2:18-22). పాపము యొక్క ఫలితంగా ప్రజలు ఒకరి నుండి మరొకరు అన్యాయము చేయబడిన పరిస్థితి నెలకొని యున్నది. ఇటువంటి వారిని తన శరీరములోనికి సమాధానపర్చుట ద్వారా యేసు వారి అన్యాయమునకు ప్రాయశ్చిత్తము చేయగలడు. మానవులు యేసు క్రీస్తునందు కలిగియున్న సమ్మతి పౌలు సామూహానాన్ని ఆకర్షించిన చిట్టచివరి సత్యమై యున్నది.

మనలను “విభజించుచున్న వైరమును మధ్య గోడ” (2:14; NIV) గూర్చి పౌలు మాటలాడినప్పుడు, బహుశా యెరూషలేము దేవాలయము ఐదడుగుల ఎత్తుండి, అందులోనికి ప్రవేశించుటకు యూదుల మాత్రమే అనుమతింపబడిన లోపలి ప్రాంగణమును అన్యజనుల ప్రాంగణము నుండి వేరు చేయుచు ఆలయ ప్రాంగణము గుండా ఏర్పాటుచేయబడిన గోడను పౌలు జ్ఞాపకంచేసుకొని యుండును. 1871లో, పురావస్తు శాస్త్రవేత్తలు విభాగించుచుండిన ఈ గోడకు ప్రక్కగా గ్రీకు భాషలో ఉండిన చేతి రాత శిలాశాసనము నొకదానిని వెలికితీసారు, “దేవాలయము చుట్టూర ఉన్న ఆవరణము లోనికి ప్రవేశించుటకు ఏ పరదేశియైనను సాహసించకూడదు. సాహసించినప్పుడు పట్టబడినవానికి విధింపబడిన దండననుబట్టి అమలుచేయబడు మరణానికి వాడే బాధ్యుడని” దానిపై లిఖింపబడి యుండింది.

ఆ గోడ ఆ యా జాతుల మధ్య అనేక సంవత్సరముల తరబడి నిలిచియుండిన వైరమునకు చిహ్నముగా ఉండింది. ఆధ్యాత్మికంగా చెప్పుకొంటే, యేసు తన మరణము ద్వారా ఆ గోడను పడగొట్టాడు. గనుక ఇప్పుడు ఈ విశాల విశ్వమునకు సృష్టికర్తయైన దేవుని సమీపించుటకు అందరికిని సమానమైన అందుబాటు కలదు: “ఆయన ద్వారానే మనము ఉభయులము ఒక్క ఆత్మయందు తండ్రి సన్నిధికి చేరగలిగియున్నాము” (2:18).

ఆయన తెలియజేప్పుచుండిన అంశాన్ని మూడు సాదృశ్యముల ద్వారా పౌలు యింకా సోదాహరణంగా చిత్రీకరించాడు. ఏక పట్టణము (2:19), పరిశుద్ధులైన జనాంగము, మరియు పరలోకమందు ప్రతి సభ్యుడు తన పౌరసత్వము కలిగియున్నాడు. ఒకే కుటుంబము (2:19); దేవుని ఇంటివారముగామనమందరము సహోదరీలమై యున్నాము, మనలో నున్న

తారతమ్యములేవైనను వాటితో నిమిత్తము లేదు. దేవాలయము ఒక్కటే (2:21); అది మానవ హస్తకృతము కాదు, కాని ఆధ్యాత్మికమైన ఈ ఆలయము కొరకు సజీవమైన రాళ్లుగా సేవ చేయుచుండు నేపథ్యముగల ప్రతి స్త్రీ పురుషుని చేత నిర్మితమైనదై యున్నది.

దేవుడు తన కుమారుని ద్వారా సమస్త ప్రజలకు సమ్మతి కలుగజేసాడు. మనము ఆత్మయందు ఒకరితో నొకరము ఐక్యతగలవారమై యుండుటకు పిలువబడి యున్నాము. యేసే మన సమాధానము గనుక ఇహ లోకంలోని మానవుల మధ్య సమాధానమును స్థాపించుటకు ఆయన మన ద్వారా పనిచేయుచుండును. ప్రభువు సంఘములో వైరమును విభజించు మధ్య గోడను నిర్మించు ప్రతివానికి శ్రమ! దేవుడు మానవుల మధ్య గల అడ్డు గోడలను పడగొట్టు పనుల్లో నిమగ్నమై యున్నాడు. ఎవని నోటిమాటలు లేదా క్రియలు సంఘములో స్థాపించబడియున్న సమ్మతిని నాశనము చేయునో అట్టి ప్రతివాడు దేవునికి విరోధముగా పోరాడుచున్నాడు!

ముగింపు. మనము సమాధాన సందేశమునందించు వార్తాహరులమై యుండుటకు సమాధానకర్త యగు అధిపతితో కూడ చేతులు కలుపవలసి యున్నది. ఆర్థిక స్తోమత, జాతి, లేక వ్యక్తిత్వముతో నిమిత్తము లేకుండా మనము ప్రతి ఒక్కరిని ఈ సమాధాన సందేశముతో చేరుచు సంఘములో ఒక నూతన సృష్టియై యుండుట అనగా అసలు అర్థమేమిటో లోకానికి చూపించవచ్చును.

క్రిస్ బుల్లార్డ్

సిలువ మీద - క్రీస్తునందలి సమాధానము (2:13-22)

13వ వచనంలోని “అయినను ... ఇప్పుడు” అను మాటలు 4వ వచనంలోని “అయినను దేవుడు” అను మాటలకు అనుగుణముగా నున్నవి. సిలువపై చిందింపబడిన రక్తము యేసుక్రీస్తును “మనకు సమాధానముగా” చేసింది. త్యాగపూరితమైన ఆయన మరణము మానవుల మధ్య సమాధానం స్థాపించబడునట్లు సాధ్యంచేసింది, తత్ఫలితంగా ఒకప్పుడు ఒకరితో నొకరు అన్యాయతమై యుండినవారు ఇప్పుడు “ఒక్క నూతన పురుషునిలో” అనగా సంఘంలో, సమాధానపర్చబడిరి. క్రైస్తవ విశ్వాసులను దేవునితో “ఒక్క శరీరమందు” సమాధానపర్చుట ద్వారా మానవునికి దేవునికిని మధ్య స్థాపించబడవలసి యుండిన సమాధానమును సహితము క్రీస్తు సాధ్యం గావించాడు. దేవునికి మానవాళికిని మధ్య కుదుర్చబడిన సమాధానము ఈనాడు సువార్తకు విధేయులగువారు దేవుని రాజ్యములో “ఏక పట్టణస్థులు,” “దేవుని ఇంటివారిలో” పిల్లలు, మరియు దేవుడు నివసించు “ఒక పరిశుద్ధ దేవాలయమగుటకు” అవసరమైన సదుపాయమును సమకూర్చినది.

జేయ్ లోక్ హార్ట్

సూచనలు

¹Ethelbert W. Bullinger, *A Critical Lexicon and Concordance to the English and Greek New Testament* (London: Samuel Bagster and Sons, n.d.; reprint, Grand Rapids, Mich.: Zondervan Publishing House, Regency Reference Library, 1975), 358. ²S. D. F. Salmond, “The Epistle to

the Ephesians,” in *The Expositor’s Greek Testament*, ed. W. Robertson Nicoll (Grand Rapids, Mich.: Wm. B. Eerdmans Publishing Co., 1967), 3:294. ³Kenneth S. Wuest, *Wuest’s Word Studies from the Greek New Testament for the English Reader: Ephesians and Colossians* (Grand Rapids, Mich.: Wm. B. Eerdmans Publishing Co., 1953), 75. ⁴Alfred Edersheim, *The Life and Times of Jesus the Messiah*, new updated ed. (Peabody, Mass.: Hendrickson Publishers, 1993), 169–70. ⁵Josephus *Antiquities* 15.11.5. ⁶Bullinger, 19. ⁷Albert Barnes, *Notes on the New Testament: Ephesians, Philippians and Colossians*, ed. Robert Frew (Grand Rapids, Mich.: Baker Book House, 1965), 47. ⁸Wuest, 76. ⁹C. G. Wilke and Wilibald Grimm, *A Greek-English Lexicon of the New Testament*, trans. and rev. Joseph Henry Thayer (Edinburgh: T. & T. Clark, 1901; reprint, Grand Rapids, Mich.: Baker Book House, 1977), 544; కూడ చూడు Walter Bauer, *A Greek-English Lexicon of the New Testament and Other Early Christian Literature*, 3d ed., rev. and ed. Frederick William Danker (Chicago: University of Chicago Press, 2000), 876. ¹⁰R. C. H. Lenski, *The Interpretation of St. Paul’s Epistles to the Galatians, to the Ephesians and to the Philippians* (Columbus, Ohio: Wartburg Press, 1946; reprint, Minneapolis: Augsburg Publishing House, 1961), 447.

¹¹Andrew T. Lincoln, *Ephesians*, Word Biblical Commentary, vol. 42 (Dallas: Word Books, 1990), 149. ¹²Wuest, 79. ¹³Thayer, 439. ¹⁴Bullinger, 58. ¹⁵Gal. 1:19; Acts 14:14; 2 Cor. 11:13; Rev. 2:2; Heb. 3:1. ¹⁶Bullinger, 188. ¹⁷Lincoln, 155. ¹⁸Lenski, 454. ¹⁹Lincoln, 157. ²⁰Lenski, 459.

²¹Lincoln, 152. ²²రోమా పట్టణంలో చెలరేగిన గొప్ప దహనకాండ క్రీ.శ. 64, జులై 19న ప్రారంభమై, అనేక దినముల వరకు అదుపుచేయబడలేకండా దహించివేసింది. చివరకు ఆ మంటలు రోమా ప్రభుత్వ పిపాలనలో ఉండిన పదునాలుగు జిల్లాల్లో మూడింటిని నాశనము చేసాయి, యింకా ఏడు జిల్లాల్లో తీవ్రమైన విధ్వంసాన్ని సృష్టించాయి, నాలుగు జిల్లాల్లోనికీ మాత్రమే అవి వ్యాపించలేదు గనుక అచ్చట ఎటువంటి నష్టం కలుగలేదు. కొందరి సొంత భవనాలను, అద్దె ఇళ్లను, దేవాలయాలను, పుణ్యక్షేత్రాలను, బలిపీఠములను మరియు రోమీయులకు శత్రువుల నోడించి కొల్లగొట్టి సంపాదించిన నష్టంపూర్వరాని ధనరాశులను నాశనం చేసాయి. (Tacitus *Annals* 15.40–41.)